

# גליון היכל הקודש

וועכענצליכע גליון ארויסגעגעבן דורך  
מוסדות היכל הקודש ברסלב וויליאמסבורג  
בגשיאות כ"ק מרן מוהרא"ש שליט"א



## זמנים

הדלקת הנרות.....6:38  
סוף זמן קר"ש.....9:09  
מוציר"ט.....8:07

## שיעורים כסדרן

בבלי.....פסחים צ"א  
ירושלמי.....בבא מציעא ל"ד  
תוספתא.....יבמות פרק ז'

שעה 3, גליון 2 (102)

חג הסוכות, ט"ו תשרי, שעת תשע"ד לפ"ק

## שיחות מוהרא"ש

~ סוכה ~

### מיט די שמוציגע שיד...

מוהרא"ש שליט"א זאגט אז די מצוה פון סוכה איז גאר א ספעציעלע מצוה אנדערש פון אלע אנדערע מצות, ווייל דער מענטש גייט אינגאנצן אריין אין די סוכה, און ער טוט אלע גשמיות'דיגע זאכן אין די סוכה, ער עסט, ער טרינקט און ער שלאפט אין די סוכה, און די אלע זאכן האבן די קדושה פון די סוכה, ווייל דאס איז דאך די מצוה צו זיין אין די סוכה.

און דערפאר פילט יעדער איד א געשמאק ווען מען זיצט אין די סוכה ווייל די שכינה איז דארט און מען פילט מער דעם אייבערשטן אין די סוכה.

און דערפאר איז דעמאלט די בעסטע צייט צו רעדן צום אייבערשטן אין די סוכה, ווייל דארט ווערן די תפלות שגעלער אנגענומען און מען קען גרינגער פועלן ביים אייבערשטן אלעס וואס מען וויל.

עס שטייט אין שלחן ערוך (אור"ח סי' תרל"ט ס"ד) וועגן דאווענען אין די סוכה, אז אויב מען וויל דאווענט מען אין די סוכה און אויב נישט נישט, זאגן די פוסקים דארט (מגן אברהם שם ס"ק י"ד) אז אויב איז דא אין שטאט א שוהל זאל מען גיין ענדערש דאווענען אין שוהל. דארף מען פארשטיין, אין וועלכע שטאט איז דען נישט דא קיין שוהל אז דער שלחן ערוך זאגט אונז אז דעמאלט זאל מען דאווענען אין די סוכה?

נאר ביידע זענען אמת, די תפלות שחרית מנחה און מעריב דארף מען זיכער גיין אין שוהל דאווענען מיט מנון, אבער די אנדערע תפלות וואס דער רבי האט אונז געלערנט אז מען זאל רעדן צום אייבערשטן אויף אידיש, און מען זאל דערציילן פארן אייבערשטן אלעס וואס גייט דורך אויפ'ן מענטש, און בעטן ביים אייבערשטן אלעס וואס מען

המשך בדף ב

## על נטילת לולב

דין נצה

עס שטייט אין זהר הקדוש (תיקוני זהר דף כמ.) דער ענין פון שאקלען לולב, ווייל אזוי ווי די אידן זענען דאך געווען אין א קריג מיטן יצר הרע אום יום כיפור, ממילא ווי אזוי קען מען וויסן ווער עס האט געווינען? נאר אזוי ווי מען זעהט ביי א מלחמה אויף דער וועלט, ווי אזוי ווייסט מען ווער עס האט געווינען? מען זעהט דער וואס האלט די געווער אין די הענט דער האט געווינען, די זעלבע דא ווען עס קומט סוכות און די אידן האלטן די ד' מינים וואס דאס איז זייער געווער, זעהט מען אז "דיין נצה" - מיר האבן געווינען.

דארף מען פארשטיין, קודם ביי א געווענליכע מלחמה, וואס איז די פראגע ווער עס האט געווינען? מען קען דאך זעהן ווער עס האט פאזיגט וועם, ווייסט מען דאך ווער עס האט געווינען? און צווייטנס דארף מען פארשטיין, דער וואס האט געווינען די מלחמה קען דאך שוין אראפ לייגן דאס געווער, פארנוואס זאגט ער אז ווער עס האלט די געווער אין די הענט, דער האט געווינען? פארקערט אויב האלט ער נאך די געווער אין די הענט מיינט אז ער האט נאכנישט געווינען, ער האלט נאך אינמיטן די מלחמה.

זאגט רבי נתן אז ביי די מלחמה מיטן יצר הרע גייט עס גאר אנדערש ווי ביי א געווענליכע מלחמה, די מלחמה איז א לאנג פארצויגענע מלחמה, און אפילו ווען דער יצר הרע האט פאזיגט דעם מענטש ער האט אים מכשיל געווען מיט פיסערע עבירות, מיינט נאכנישט אז דער יצר הרע האט געווינען, ווייל ווי לאנג דער מענטש שטארקט זיך און ער געבט נישט אויף די מלחמה, ער גייט ווייטער אן, ער טוט תשובה, און ער פרויברט אריינצוכאפן מצות און מעשים טובים איז ער דער געווינער.

דער יצר הרע איז נאר דער געווינער ווען ער קען באווייזן צו צוברעכן דעם מענטש'ס מוט, אז ער זאל אויפגעבן און נישט וועלן מער אנהייבן פון גיי, אבער ווי לאנג דער מענטש האלט זיך שטארק, איז ער דער

המשך בדף ב

## שיחות מוהרא"ש

דארף, אזוי ווי מען רעדט צו א גוטן פריינד, דאס איז זייער גוט צו טוהן אין די סוכה, ווייל די שכינה רעה דארט און מען קען פילן ווי מען רעדט צום אייבערשטן פנים אל פנים, און מען קען זיך אויסבעטן ביים אייבערשטן אלעס וואס מען דארף, און מען וועט האבן א גליקליך לעבן.

\*\*\*

### באקומסט דיין שידוך...

אויף איז די סוכה א גוטע פלאץ פאר א בחור צו בעטן ביים אייבערשטן א שידוך, אזוי ווי די גמרא זאגט (ערכין ג:) אויפ'ן פסוק "בסוכות תשבּו שבַּעַת ימים", תשבּו כַּעֵין תְּדוּרוּ מֵה דִּירָה אִישׁ וְאִשְׁתּוֹ אף סוכה איש ואשתו.

דערפאר ווען ער א בחור זעצט זיך אריין אין די סוכה, קען ער האבן א גוטע טענה צום אייבערשטן "רבוננו של עולם דו האסט געזאגט 'מה דירה איש ואשתו אף סוכה איש ואשתו' איך בין דא אין די סוכה איך האב געטוהן מיין חלק, יעצט דארפסטו מיר צושטעלן א ווייב, אז איך זאל קענען מקיים זיין די מצוה בשלימות.

און נאך מער זאגט דער רבי (ליקוטי מוהר"ן חלק א' סימן מ"ח) אז די מצוה פון סוכה איז מסוגל פאר קינדער, קומט אויס אז פאר א בחור דארף דער אייבערשטער העלפן אז ער זאל חתונה האבן און אויפשטעלן א אידישע שטוב און קענען האבן קינדערלעך, דערפאר איז אין די סוכה די בעסטע פלאץ פאר א בחור צו אויסבעטן א שידוך.

\*\*\*

### כאפן א שפאציר אין די סוכה...

אין שלחן ערוך ווערט גע'פסק'נט (א"ח סי' תרל"ט ס"א) "וואס איז די מצוה פון סוכה? די גאנצע זיבן טעג זאל א מענטש עסן, טרינקן, שלאפן, און 'שפאצירן' אין די סוכה".

וואס איז די שפאצירן אין די סוכה? ווער האט דען אזא גרויסע סוכה צו קענען דארט ארום שפאצירן?

עס קען זיין דער פשט אזוי ווי מען האט פריער געזאגט אז אין די סוכה קען מען זיך גוט אויסרעדן צום אייבערשטן, צו שפאצירן מיטן אייבערשטן אין די סוכה.

אבער עס קען זיין נאך א פשט, אז אין די סוכה קען מען ארום שפאצירן אין די תורה הקדושה. דער רבי האט אונז געגעבן א מתנה די "סדר דרך הלימוד" (שיחות הר"ן סימן ע"ו) אז א מענטש זאל זיך מאכן א שיעור אין אלע חלקים אין די תורה, אין מקרא, אין משניות, אין גמרא, אין שלחן ערוך א.א.וו. און ער זאל אנהייבן זאגן די ווערטער אפילו ער פארשטייט נישט וואס ער זאגט און אפילו ער געדענקט נישט וואס ער האט געלערנט. און ווען א מענטש וועט דאס טוהן וועט זיך אים מיט די צייט עפענען די מח און ער וועט פארשטיין אלעס וואס ער האט געזאגט, און אפילו וואס ער וועט נישט קענען אויף די וועלט וועט מען אים אבער אלעס אויסלערנען און דערמאנען אויף יענע וועלט.

די גמרא זאגט (סוכה כח:) אז לערנען בעיון זאל מען אינדרויסן פון די סוכה, אבער זאגן תורה בגירסא דאס זאל מען טוהן אין די סוכה, זעהט מען אז אין די סוכה איז די ריכטיגע פלאץ אויסצוניצן די צייט און לערנען אלע שיעורים אויפ'ן דרך הלימוד פון רבי'ן, מען נעמט זיך אריין א הויפן ספרים אין די סוכה, און מען שפאצירט דורך אביסל פון יעדע שיעור, אביסל חומש, אביסל משניות, אביסל תהלים, אביסל גמרא א.א.וו. און אזוי וועט מען צוגיין צום שמחת תורה מיט גאר אן אנדער געשמאק וויסענדיג אז מען האט אויסגעניצט די צייט מיט לערנען די הייליגע תורה.

(שיחות מוהרא"ש חלק ט"ו ערך קדושת מצות סוכה)

## דיין נצח

געווינער, און אפילו אויב יעצט איז ער נאך ווייט פונעם אייבערשטן, וועט ער אבער מיט די צייט ווערן אן אמת'ער ערליכער איד.

דאס איז פשט אין דעם זעהר, ווי לאנג די אידן האלטן די ד' מינים די געווער אין די האנט, זיי האבן נאכנישט אויפגעגעבן די מלחמה, מיינט דאס אז זיי האבן געווינען, כאטש פון אינדרויסן קען מען באמת נישט זעהן ווער עס האט געווינען, עס זעהט אויס אזוי ווי דער יצר הרע האט געווינען ווייל ער האט מצליח געווען צו מכשיל זיין דעם מענטש מיט עבירות, אויב אבער דער מענטש האט נאכנישט אויפגעגעבן איז ער באמת דער געווינער, "דיין נצח".

דערפאר וואויל איז דעם מענטש וואס ווייסט אז דער עיקר ציהל פונעם יצר הרע איז נאר אים צו צוברעכן אז ער זאל אויפגעבן די האפענונג, און ער לאזט זיך נישט פון אים, אפילו ווען דער יצר הרע ווארפט אים אראפ, געבט ער קיינמאל נישט אויף, וועט ער זיכער צום סוף זוכה זיין צו זיין אן ערליכער איד און ער וועט האבן אלעס גוטס אויף די וועלט און אויף יענע וועלט.

(ליקוטי הלכות, הלכות שבת ה"ז אות ב"ד)

## א רפואה פאר די אויגן

אנשי שלומינו פירן זיך צו קוקן אסאך אויפן אַתרוג, לויט ווי דער רבי זאגט ספר המדות (רפואה ב) אז צו קוקן אויף די אַתרוג איז א רפואה פאר אויגן ווייטאג.

און דאס איז סיי בגשמיות, אויב איינעם טוט וויי די אויגן זאל ער קוקן אויפן אַתרוג און עס וועט זיך אויסהיילן.

און סיי ברוחניות, ווען א מענטש זעהט אז ער קען זיך נישט היטן די אויגן, ער מוז קוקן אויף זאכן וואס מען טאר נישט, זאל ער קוקן אויפן אַתרוג, און ער וועט האבן א רפואה.

(שיחות מוהרא"ש חלק ט"ו ערך ארבעה מינים)

# די פּוֹנוֹת פּוֹן שְׂאקֶלֶען לױלֵב

עס איז באקאנט אז אין די נענוועים וואס מען שאקלט מיטן לױלֵב, ליגט אין דעם גרויסע זאכן, דער אר"י הקדוש ברענגט אויף דעם גרויסע פּוֹנוֹת (פּרײַ עץ חיים שער הלױלֵב פ"ג).

אַבער מען קען זאגן אויף בפשטות די פּוֹנוֹת וואס מען זאל אינזין האבן ביים שאקלען די נענוועים, וואס פון דעם קען מען נעמען גרויס חיזוק אנצוגיין אין לעבן.

## מְזַרְח מְעָרִיב

מען שאקלט אויף פּאַרנֵט און אויף אונטן, דאס ווייזט אויף צוויי מיני מצבים אין וואס א מענטש געפינט זיך, אַמאַל גייט אים אַלעס גוט, ער פילט א געשמאק אין לעבן, א געשמאק אין דינען דעם אייבערשטן, און אַמאַל גייט אַלעס פאַרקערט, מען שפירט נישט קיין טעם אין גארנישט, אַלעס גייט פאַרקערט ווי מען וויל. דערפאר שאקלט מען פון פּאַרנֵט און פון אונטן, סיי ווען עס גייט גוט און סיי ווען עס גייט נישט גוט זאל מען וויסן אז אַלעס איז נאר פונעם אייבערשטן, און נאר צו אים זאל מען גיין, און נאר ער קען העלפן.

## דְרוֹם צָפוֹן

מען שאקלט רעכטס און לינקס, דאס מיינט רוחניות און גשמיות, דאס הייסט אז מען וויל דינען דעם אייבערשטן סיי מיט רוחניות צו דאנווענען און לערנען און טוהן מצוות, און סיי מיט גשמיות צו עסן און טרינקן און טוהן אַלע באדערפענישן, אויף מיטן אייבערשטן, אזוי ווי די הלכה וואס דער אייבערשטער האט געהייסן.

ווייל עס גייט נישט איינס אן דעם אנדערן, אויב וויל מען נאר רוחניות אן גשמיות וועט עס צופאלן און עס וועט זיך נישט האלטן, און די זעלבע פארקערט, מען קען נישט האבן גשמיות אן רוחניות, דער בעסטער וועג איז ווען מען שטעלט ביידע צוזאם, מען דינט דעם אייבערשטן אויף מיט די גשמיות.

## מְעַלָּה מַטָּה

מען שאקלט אויף ארויף און אויף אראפ, סיי ווען מען איז אויבן נאנט צום אייבערשטן, דארף מען וויסן אז מען קען גיין נאך העכער. און סיי ווען מען איז אראפ געפאלן, מען האט געטוהן עבירות דארף מען געדענקן אז דער אייבערשטער איז נאך אלץ דא מיטן מענטש, און מען קען שטענדיג צוריק קומען צו אים (ליקוטי מוהר"ן חלק א' סימן ר).

דאס זענען די פּוֹנוֹת אינזין צו האבן בשעת'ן שאקלען לױלֵב, ווי אזוי מען דרייט נאר מיטן מענטש איז דער אייבערשטער שטענדיג מיט אים, און מען קען זיך שטענדיג ווענדן צו אים, און דערפאר איז טאקע מסוגל בשעת'ן שאקלען דעם לױלֵב צו בעטן דעמאלט דעם אייבערשטן וואס מען דארף, און געהאלפן ווערן מיט אַלעס גוטס ברוחניות ובגשמיות.

(שיחות מוהר"ש חלק ט"ו ערך ארבעה מינים)

# בית המדרש "היכל הקודש" ברסלב

בנשיאות כ"ק מורן מוהר"ש שליט"א  
27 Skillman St.

## זמנים לחג הסוכות

שחרית

בשעה 10:00

מנחה

בשעה 7:30

\*\*\*

הושענה רבה

משנה תורה בשעה 11:00

שמיני עצרת

שחרית בשעה 10:00

מנחה בשעה 7:30

שמחת תורה

שחרית בשעה 9:00

מנחה בשעה 7:00

ואחר כך נעילת החג

## שווער צו נארן אידן

אין יאר תק"ע פאר יום טוב סוכות איז געווען זייער שווער צו באקומען אַתְרוּגִים, עס האט אויסגעזעהן אז עס וועט שוין בכלל נישט זיין קיין אַתְרוּגִים אויף סוכות, עס איז נישט געווען צו באקומען קיין אַתְרוּגִים אינעם גאַנצן לאנד.

ביז ממש ערב סוכות האט דער אייבערשטער געהאלפן אז עס זענען אנגעקומען בדרך נס געציילטע אַתְרוּגִים צו עטליכע שטעט, און מען האט געצאלט פאר דעם גאר אסאך געלט.

אויף צו די שטאט ברסלב איז אנגעקומען אן אַתְרוּג, גאר א שיינעם אַתְרוּג, צום הייליגן רבי'ן, דער רבי איז געווארן זייער פרייליך פון דעם אַתְרוּג, ער האט געהייסן אז מען זאל ברענגען מזיק און שפילן, פאר גרויס פרייד אז ער האט זוכה געווען צו באקומען אן אַתְרוּג.

דריי טעג אין א צי האט דער רבי געהאט גאר גרויס חיות פון דעם אַתְרוּג, אזוי ווייט אז ער האט גארנישט געשפירט די שווערע קרענק וואס ער האט דעמאלט געהאט, פון די גרויסע שמחה פונעם אַתְרוּג.

אויף נאך סוכות האט דער רבי גערעדט אסאך פונעם אַתְרוּג, ער האט געזאגט אז מען ווייסט גארנישט די גרויסקייט פון די הייליגע מצוה פון אַתְרוּג, אבער אזויפיל קען מען זעהן אז אידן לאזן זיך קאסטן גרויסע געלטער צו קויפן אן אַתְרוּג, מער וויפיל מען צאלט פאר אנדערע מצות, און די אידן זענען דאך קלוג און עס איז שווער זיי צו פארנארן, און דערפאר אויב זעהט מען אז זיי צאלן אזויפיל געלט פאר די מצוה איז א סימן אז דאס איז גאר א טייערע מצוה וואס מען קען נישט אפשאצן.

(שיחות מוהר"ן סימן קכ"ה)

# א נייַע התחלה

זעה זיך צו שטארקן, פאל נישט אראפ ביי זיך, אפילו ס'איז אויף דיר דורכגעגאנגען וואס איז דורכגעגאנגען, דארפסטו זען מאכן א נייַע התחלה, ווארום ביים הייליגן רבי'ן איז געווען דער עיקר מאכן א התחלה יעדן טאג, יעדע שעה, יעדע רגע, זיך באנייען, ווען א איד איז זוכה און ער באנייט זיך יעדן טאג, דעמאלט איז ער זוכה צו א אמת'ע תשובה, איך בעט דיר זייער פארנעם וואס איז געווען און הייב אן א נייַע התחלה.

דער הייליגער רבי זאגט (שיחות הר"ן סימן כ"ו) ביי די וועלט איז שפחה א גרויסע חסרון וכ"ו וכ"ו, א מענטש זאגט אויך פארנעם וכ"ו, אויך איך האב פארנעסן וכ"ו, האט דער הייליגער רבי געזאגט ביי מיר איז שפחה א מעלה, ווארום גלייך עס גייט אנוועק פארנעם איך אלסדיג און איך הייב אן פון גיי, דער עיקר איז מאכן שטענדיג א נייַע התחלה, דאס איז דער יסוד היסודות אין אידישקייט, שטענדיג באנייען זיך, אזוי ווי ער איז יעצט געבארן געווארן, די חז"ל זאגן (במדות כב.) גר שנתגדיר כקטן שנולד דמי; און דאס איז געזאגט געווארן אויף א גוי וואס איז געווארן א איד, דארף ער וויסן אז יעצט פון גיי הייבט ער אן, מכל שכן וכל שכן א אידישע נשמה דארף זיך שטענדיג באנייען און נישט צוריק קוקן, נאר אנהייבן צו קוקן פארנעם וואס איך האב צו טון פון יעצט אן וכ"ו וכ"ו.

פון יעצט אן דארף איך נאר זיין פרייליך, פון יעצט אן דארף איך נזהר זיין דאווענען די אלע דריי תפילות שחרית מנחה מעריב מיט מנין דיקא, פון יעצט אן דארף איך לערנען יעדן טאג חומש רש"י מיטן תרגום, כדי איך זאל ענדיגן יעדע וואך די סדרה שנים מקרא ואחד תרגום, וואס דאס איז א סגולה אויף אריכות ימים, אזוי ווי די חז"ל זאגן (ברכות ט.) לעולם ישלים אדם פרישיותו עם הצבור שנים מקרא ואחד תרגום, שכל המשלים פרישיותו עם הצבור משלמין לו ימיו ושנותיו.

פון יעצט אן דארף איך לערנען אסאך משניות, ווארום משנה איז די אותיות נשמה, ווער ס'געוואוינט זיך צו, צו לערנען אסאך פרקים משניות וואשט ער אפ די נשמה פון אלע פלעקן וואס האט זיך אנגעקלעבט אויף איר, ווען א איד זאל וויסן דאס גרויסקייט פון לערנען משניות, זאגן משניות, וואלט ער אין דעם עוסק געווען זיין גאנץ לעבן, ווארום דאס איז א גרויסע סגולה פארן מענטש צו זאגן יעדן טאג אסאך פרקים משניות, און דער הייליגער רבי האט געגעבן א תיקון פאר עטליכע פון זיינע לייט, צווישן זיי דער הייליגער רבי נתן ז"ל, צו זאגן יעדן טאג ח"י פרקים משניות, (ענין שיחות הר"ן סימן קפ"ה).

איבערדעם געוואוינט זיך צו, יעדן טאג זאגן אסאך פרקים משניות, אזוי וועסטו נישט ארוםגיין ליידיג, מען קען זיך נישט פארשטעלן וואס הייסט זאגן יעדן טאג משניות, דאס איז מוזך די נשמה, און ס'ברענגט איר צו די העכסטע שטאפל וכ"ו וכ"ו, זיי נישט קיין בטלן, נעם א משניות, און הייב אן צו זאגן פון ברכות פסדן פסק נאך פסק, ביז דו וועסט ענדיגן די מסכת זאלסטו אנהייבן די צווייטע מסכת, און אזוי ביז דו וועסט ענדיגן ששה סדרי משנה זאלסטו אנהייבן נאכאמאל.

ועל כולם זאלסטו זען צו לערנען גמרא, לכל הפחות א דף א טאג, און זאלסט זיך דאס פארטייטשן אויף אידיש, און אפילו דו האסט א שווערע הבנה פאל נישט אראפ ביי זיך, זאלסט קוקן וואס דער הייליגער רבי זאגט (שיחות הר"ן סימן ע"ו) ער ברענגט דארטן א וואונדערליכן סדר הלימוד ווי יעדער איינער קען זוכה זיין דורכצולערנען כל התורה כולה אפילו ער האט א שווערע הבנה און א פארשטאפטע קאפ, איך האף אז דו וועסט זיך נעמען אין די הענט אריין און עס וועט אלעס פארראכטן ווערן.

(אשר בנחל באידיש חלק ב' מכתב רמ"ד)

## נייעס אינערהאלב מוסדותינו הק' ~~~

### שיינע תפלות ביי מוהרא"ש יום כיפור

אזוי ווי די פארגאנגענע יאר האט מוהרא"ש דאס יאר נאכאמאל אריבער גערופן דעם ראש השיבה ער זאל קומען מיט די בחורים דאווענען יום כיפור בבית מדרשו אין בארא פארק.

די בחורים זענען טאקע אריבער אויף יום כיפור צו מוהרא"ש, דער ראש השיבה האט געדאווענט שחרית פארן עמוד, ווען די בחורים העלפן צו, מיט אלע ניגונים.

עס איז געווען א שיינער יום טוב, און מען האט זיכער גע'פועל'ט א גמר חתימה טובה, א גוט געבענטשט יאר פאר גאנץ ישראל.

וביום צום כיפור יהתמון!

## בית המדרש "היכל הקודש" ברסלב

בנשיאות כ"ק מרן מוהרא"ש שליט"א

# תאו ואתכנשו!

הננו מודיעים לכל אנשי שלומינו שיתקיים א"ה

## סעודת הילולא רבתי של רבינו ז"ל

ביום א', ב' דחול המועד

אושפיזא דמשה רעיא מהימנא

בסוכת כ"ק מרן מוהרא"ש שליט"א

בבית מדרשינו בבארא פארק

1129 42<sup>nd</sup> street

בשעה 6:00

הג כשר ושמוח

הגבאים

### קול ברסלב

מען קען הערן שיעורים פון כ"ק מוהרא"ש שליט"א אויך קען מען מיטהאלטן יעדע וואך דעם שיעור מיט א לייוו הוק-אפ 212-444-9191

### ספרי ברסלב

מיט פרייד ווילן מיר מעלדן אז מיטן אייבערשטנים הילף איז דא צו באקומען ביי אונז אלע ספרי ברסלב 27 Skillman St. אדער רופט 347-770-1565

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com